

12 ශ්‍රේණිය

ගෘහ ආර්ථික විද්‍යාව

නිපුණතාව 7

පුද්ගල අවශ්‍යතා සඳහා සුදුසු රෙදි වර්ග තෝරා ගෙන උසස් තත්ත්වයේ ඇඳුම් නිෂ්පාදනය කිරීමේ හැකියාව ප්‍රදර්ශනය කරයි

නිපුණතා මට්ටම 7.5

පුද්ගල අවශ්‍යතාවයන් සඳහා රෙදි සහ ඇඳුම් අලංකාරණය කිරීමේ හැකියාව ප්‍රදර්ශනය කරයි

පෙරහුරු අභ්‍යාස



රෙදි පිළි සහ ඇඳුම් අලංකාරණය

ඔබ 12 ශ්‍රේණිය 7.5 නිපුණතා මට්ටමට අදාළ පාඩම අධ්‍යයනය කර පහත අභ්‍යාසවලට පිළිතුරු සපයන්න

බහුවරණ ප්‍රශ්න

1. ප්‍රතිරෝධක මුද්‍රණ ක්‍රමවලට අයත් වන්නේ
 - I. අච්චු මුද්‍රණය හා බනික් කිරීම ය.
 - II. බනික් කිරීම හා ගැටපඬු කිරීම ය.
 - III. ගැටපඬු කිරීම හා තිර රාමු මුද්‍රණය කිරීම ය.
 - IV. තිර රාමු මුද්‍රණය හා බනික් කිරීම ය.
 - V. ස්ටෙන්සිල් මුද්‍රණය හා අච්චු මුද්‍රණ ය.

2. රෙද්දක් මතුපිට අලංකරණය සඳහා රෙදි නිෂ්පාදන අවස්ථාවේ දී යෙදිය හැකි මැහුම් ක්‍රම වන්නේ,
 - I. පබළු වැඩ, විසිතුරු වියමන්, බනික් සහ එම්බ්‍රොයිඩර් කිරීම වේ.
 - II. ඇප්ලික්, බනික්, එම්බ්‍රොයිඩර් සහ මුද්‍රණය කිරීම වේ.
 - III. පැච්චර්ක්, ඇප්ලික්, මුද්‍රණය සහ ගැට පඬු කිරීම වේ.
 - IV. එම්බෝස්, මුද්‍රණය, එම්බ්‍රොයිඩර් හා විසිතුරු වියමන් යෙදීම වේ.
 - V. ක්විල්ට්, පබළු වැඩ, බනික් සහ ඇප්ලික් කිරීම වේ.

3. ඉටි ආලේපකර රෙදි මතුපිට මෝස්තරයේ විවිධ ස්ථාන වර්ණ ගැන්වීම හඳුන්වන්නේ,
 - I. බනික් කිරීම ලෙස ය.
 - II. තිර රාමු මුද්‍රණය ලෙස ය.
 - III. ස්ටෙන්සිල් මුද්‍රණය ලෙස ය.
 - IV. පින්තාරු කිරීම ලෙස ය.
 - V. ගැට පඬු කිරීම ලෙස ය.

4. පින්සල, නූල්, රෝලර් හෝ ස්පොන්ජ් භාවිත කර රෙද්දක් මත පිටපත් කළ මෝස්තරය වර්ණ ගන්වන රෙදි මුද්‍රණ ශිල්පීය ක්‍රමය හඳුන්වන්නේ,
- I. තිර රාමු මුද්‍රණය ලෙස ය.
 - II. පින්තාරු කිරීම ලෙස ය.
 - III. බතික් කිරීම ලෙස ය.
 - IV. ස්ටෙන්සිල් මුද්‍රණය කිරීම ලෙස ය.
 - V. අච්චු මුද්‍රණය ලෙස ය.
5. රෙද්පිළි අලංකරණයේ දී ගැට පඬු ක්‍රමය යොදන ආකාරය වන්නේ,
- I. රෙද්දේ මෝස්තරය මත ගල්වන ලද ඉටි ඉවත් කර වර්ණ යෙදීම යි.
 - II. පින්සල් ආධාරයෙන් අඳින ලද මොස්තරය මත වර්ණ යෙදීම යි.
 - III. රෙද්ද මත සිදුරු සහිත තහඩුව තබා ස්පොන්ජ් කැබැල්ලකින් වර්ණ ගැන්වීම යි.
 - IV. අඳින ලද මෝස්තරය වර්ණවත් නූල් හා මැහුම් ක්‍රම යොදා හැඩ ගැන්වීම යි.
 - V. ගල් කැට තබා නූලෙන් තදින් ඔතා වර්ණවල ශිල්පීය රෙද්ද වර්ණ ගැන්වීම යි.

(නිවැරදි පිළිතුරට ලකුණු 01)

ව්‍යුහගත

1. මාතෘකා හතරක් තෝරාගෙන සටහන් ලියන්න
 - I. රෝලර් මුද්‍රණය.
 - II. ඇප්ලික් කිරීම.
 - III. ගැට පඬු කිරීම.
 - IV. එම්බ්‍රොයිඩර් කිරීම.
 - V. අච්චු මුද්‍රණය.

(නිවැරදි පිළිතුරට ලකුණු 04 X 04)

(මුළු ලකුණු 16)

පිළිතුරු

බහුවර්ණ

1. (2)

2. (4)

3. (1)

4. (4)

5. (5)

ව්‍යුහගත

1. රෝලර් මුද්‍රණය -
- මෙහිදී රෝලරය මත මෝස්තර සටහන් කර ඇත.
 - වර්ග කිහිපයක් භාවිත කරන විට වෙන් වෙන් වශයෙන් රෝලර් භාවිත කළ යුතු වේ.
 - රෝලරය මත රෙද්ද ගමන් කරවීමෙන් එහි ඇති මෝස්තරය රෙද්දේ මුද්‍රණය වේ.

(ලකුණු 04)

2. ඇප්ලික් කිරීම -
- ඇප්ලික් කිරීම යනු විසිතුරු රෙද්දකින් කැපු මෝස්තරයක් වෙනත් රෙද්දකට ඇල්ලීම යි.
 - තනි පැහැති රෙද්දක් මත මෝස්තරයක් ඇඳ එය වෙනත් රෙද්දක් මත තබා මැසීමක් ආරෝපණය ලෙස හඳුන්වයි.
 - එම මෝස්තරය රෙද්දට ඇල්ලීමේදී පෙනෙන නොපෙනෙන ලෙස මැහුම් ක්‍රම යොදා ගනියි.
 - මෙම ක්‍රම දෙකම මෝස්තරයට අලංකාරයක් ගෙන දෙයි.
 - ලේස් වර්ග ද ආරෝපණය කළ හැකි ය.

(ලකුණු 04)

3. ගැට පඬු කිරීම -
- මෙය ප්‍රතිරෝධක මුද්‍රණ ක්‍රමයකි.
 - රෙද්දේ තැනින් තැන ගැට ගැසීම, මැසීමේ ක්‍රම මගින් ඒකකාරිව සායම් උරා ගැනීමට බාධා කිරීම මෙම ක්‍රමයේ දී සිදු කරයි.
 - මෙසේ ගැට යොදා රෙද්ද සායම් බඳුනෙහි බහා තබා පසුව වේලා ගනු ලබයි.
 - රෙද්ද වේලීමෙන් පසු ගැට ගසන ලද නුල් ඉවත් කිරීමෙන් අලංකාර මෝස්තර ලබා ගත හැකිය.

(ලකුණු 04)

4. එම්බ්‍රොයිඩර් කිරීම -
- මෙය අතින් හෝ මහන යන්ත්‍රය මගින් සිදු කළ හැකිය.
 - විශේෂයෙන් කපු හෝ සිල්ක් නුල් මෝස්තර මැසීමට භාවිත කරයි.
 - මැසීම සඳහා විසිතුරු මැහුම් ක්‍රම භාවිත කරයි.
 - රෙදි වර්ගයට ගැලපෙන ඉඳිකටු තෝරා ගැනීම වැදගත්ය.
 - වර්තමාන නව තාක්ෂණය සමඟ පරිගණක භාවිතයෙන් එම්බ්‍රොයිඩර් කිරීම දියුණු තත්වයකට පත්ව ඇත.
 - අතින් එම්බ්‍රොයිඩර් කිරීමේ දී බ්‍රසිලියන් එම්බ්‍රොයිඩර් ක්‍රම බෙහෙවින් යොදා ගනියි.

(ලකුණු 04)

5. අච්චු මුද්‍රණය -
- මුද්‍රණය සඳහා අච්චු සකස් කිරීමේ දී ලී, ලෝහ හෝ ලිනෝලියම් වැනි සන ද්‍රව්‍ය භාවිත කරයි.
 - අච්චුව සකස් කිරීමේ දී ක්‍රම දෙකක් භාවිත කරයි. මෙහිදී නිර්මාණයට අවශ්‍ය වන මෝස්තරය ඉතිරි කර අනෙක් කොටස් ඉවත් කිරීම හෝ අවශ්‍ය මෝස්තරය ඉවත් කර අනෙක් කොටස් ඉතිරි කිරීම වේ.
 - භාවිත කරන වර්ණ සංඛ්‍යාව අනුව අච්චු සංඛ්‍යාව සකස් කළ යුතුවේ.
 - අච්චුවේ සායම් ආලේප කිරීමට පින්සල, මුද්‍රණ පැඩයක්, රෝලරයක් භාවිත කළ හැකි ය.
 - අච්චුව මත සායම් ආලේපකර, අච්චුව රෙද්ද මත තබා තෙරපීමෙන් මෝස්තරය රෙද්දෙහි සටහන් කර ගත හැකිය.

(ලකුණු 04)

(නිවැරදි පිළිතුරට ලකුණු 04 X 04)

(මුළු ලකුණු 16)